

ການຈົດກ່າຍເຂົ້າໜ້າປົກຂອງໃບສອບຖາມ :

ໃບສອບຖາມ ເພື່ອສຳພາດນາຍບ້ານ ແມ່ນໃຫ້ສຳພາດ ໃນອາທິດທຳອິດຂອງເດືອນ. ກ່ອນການສຳພາດ ນັກເດີນສຳຫລວດຈະຕ້ອງໄດ້ກະກຽມຈົດກ່າຍຂໍ້ມູນທີ່ຈຳເປັນເຂົ້າກ່ອນໃນໜ້າປົກໃບສອບຖາມ ດັ່ງນີ້ :

ລະຫັດທີ່ຕັ້ງ :

ນັກເດີນສຳຫລວດຕ້ອງໄດ້ຊຽນຊື່ ແຂວງ, ເມືອງ, ບ້ານ ພ້ອມທັງໃສ່ລະຫັດ ໃນບ່ອນທີ່ກຳນົດໄວ້ ໃຫ້ຖືກຕ້ອງຕາມບັນຊີລາຍຊື່ບ້ານທີ່ນັກກວດກາຂອງທ່ານໄດ້ຈັດໄວ້ໃຫ້ ໃນເວລາຝຶກອົບຮົມ. ຈາກນັ້ນ ຈຶ່ງກຳນົດບ້ານນີ້ ແມ່ນເປັນບ້ານເຂດຕົວເມືອງ ຫລືຊົນນະບົດ ຊຶ່ງນັກເດີນສຳຫລວດ ຈະເຫັນໃນບັນຊີລາຍຊື່ບ້ານ ແລ້ວ ແຕ່ນັກເດີນສຳຫລວດ ຈະຕ້ອງໄດ້ຖາມນາຍບ້ານຕື່ມ ດັ່ງນີ້ :

ການກຳນົດບ້ານເປັນບ້ານຕົວເມືອງ ຫລືບ້ານຊົນນະບົດ ແມ່ນຂຶ້ນກັບ 5 ມາດຖານ ຂ້າງລຸ່ມນີ້ :

1. ເປັນທີ່ຕັ້ງຂອງທີ່ວ່າການປົກຄອງເມືອງ ຫລືແຂວງ.
2. ມີເສັ້ນທາງລົດໃຫ່ຍ ທຽວໄດ້ຕະຫລອດປີ.
3. ມີນ້ຳປະປາໃຊ້ໃນບ້ານ.
4. ມີໄຟຟ້າໃຊ້.
5. ມີຕະຫລາດຊື້ຂາຍຕະຫລອດວັນ.

ຖ້າບ້ານໃດຫາກມີ 3 ໃນ 5 ມາດຖານ ໃຫ້ຖືວ່າບ້ານນີ້ ແມ່ນບ້ານຕົວເມືອງ ແລະໃຫ້ຈົດກ່າຍ ລະຫັດ "1" ເຂົ້າໃນຮູບ 4 ແຈ ທີ່ກຳນົດໄວ້. ຈາກນັ້ນ ກໍຈົດກ່າຍວັນເດືອນ ທີ່ສຳພາດນາຍບ້ານຕົວຈິງ.

ຈຳນວນຄົວເຮືອນທັງໝົດໃນບ້ານ ແມ່ນໝາຍເຖິງຈຳນວນຄົວເຮືອນຕົວຈິງ ທີ່ດຳລົງຊີວິດໃນບ້ານ ໂດຍອີງໃສ່ນິຍາມການຢູ່ອາໄສຂອງພົນລະເມືອງ.

ຮູບຮ່າງຂອງໃບສອບຖາມບ້ານ :

ໃບສອບຖາມບ້ານປະກອບດ້ວຍ 10 ພາກໃຫ່ຍ ຄື:

ອົງການຈັດຕັ້ງບ້ານ ແລະບໍລິການ

ສະພາບເສດຖະກິດ ແລະການພັດທະນາ

ພື້ນຖານໂຄງລາງ
ດິນ ແລະການນຳໃຊ້ດິນ
ດານການສຶກສາ
ດ້ານການດູແລສຸຂະພາບ
ດ້ານກະສິກຳ
ສະພາບທີ່ວໄປ
ສະພາບຄວາມທຸກຍາກ

ຮູບຮ່າງຕາຕະລາງນີ້ ແບ່ງອອກເປັນ 5 ຊ່ອງ :

ຊ່ອງທີ່ 1: ເລກລຳດັບຂອງຄຳຖາມ

ຊ່ອງທີ່ 2: ເນື້ອໃນຄຳຖາມ

ຊ່ອງທີ່ 3: ຄຳຕອບທີ່ໃຫ້ເລືອກ

ຊ່ອງທີ່ 4: ລະຫັດຄຳຕອບ ທີ່ນັກເດີນສຳຫລວດຈະເປັນຜູ້ຈົດກ່າຍໃສ່

ຊ່ອງທີ່ 5: ໃຊ້ສຳຫລັບສັງເກດເບິ່ງວ່າ ຄຳຖາມໃດ ຖ້າຖືກເລືອກຕອບ ແລະຈະຕ້ອງເຕັ້ນ
ຂ້າມໄປຫາຄຳຖາມໃດ.

ວິທີການຈົດກ່າຍເຂົ້າແຕ່ລະພາກລະອຽດ :

I. ອົງການຈັດຕັ້ງ ແລະການບໍລິການ

ຈຸດປະສົງຂອງຫົວຂໍ້ນີ້ ເພື່ອສຶກສາ ເບິ່ງ ອົງການຈັດຕັ້ງໃນບ້ານ ມີຫຍັງແດ່ ແລະໄດ້ມີການ
ຊ່ວຍເຫລືອ, ຊຸກຍູ້ສົ່ງເສີມ ແລະພັດທະນາບ້ານຕົນເອງໄດ້ສຳໃດ.

ຄຳຖາມ 1: ຢູ່ບ້ານນີ້ ມີອົງການຈັດຕັ້ງຂອງບ້ານເຫລົ່ານີ້ບໍ່ ? ຄຳຖາມນີ້ ສາມາດຕອບໄດ້
ຫລາຍຄຳຕອບຕາມອົງການຈັດຕັ້ງຂອງບ້ານທີ່ມີ. ອົງການຈັດຕັ້ງນີ້ ໝາຍເຖິງອົງການຈັດຕັ້ງທີ່ສ້າງ
ຕັ້ງຂຶ້ນໂດຍການເຫັນດີ ເຫັນພ້ອມຈາກປະຊາຊົນ ແລະຟັດຖືກອະນຸມັດຈາກລັດຖະບານເທົ່ານັ້ນ. ວິ
ທີຈົດກ່າຍ ແມ່ນໃຫ້ຂີດວົງມົນອ້ອມລະຫັດທີ່ຖືກຕ້ອງ ໃນຊ່ອງລະຫັດຄຳຕອບ.

ຄຳຖາມທີ່ 2: ຢູ່ບ້ານນີ້ ມີໜ່ວຍບໍລິການຂອງລັດປະເພດໃດແດ່? ຄຳຖາມນີ້ ແມ່ນຖາມສະ
ເພາະໜ່ວຍບໍລິການທີ່ຂຶ້ນກັບລັດ ຊຶ່ງໄດ້ສ້າງຕັ້ງຂຶ້ນໃນບ້ານ ເພື່ອຊຸກຍູ້ສົ່ງເສີມການຜະລິດ ກໍ່ຄືການ
ບໍລິການອື່ນໆ. ຄຳຖາມນີ້ ສາມາດຕອບໄດ້ຫລາຍຄຳຕອບ ແລະໃຫ້ຂີດວົງມົນໃສ່ຄຳຕອບທີ່ຖືກ
ຕ້ອງໃສ່ໃນຊ່ອງລະຫັດຄຳຕອບ.

ຄຳຖາມທີ 3: ຖາມກ່ຽວກັບຈຳນວນພົນລະເມືອງທີ່ດຳລົງຊີວິດ ຫລືມີໜ້າຕົວຈິງໃນບ້ານ. ພົນລະເມືອງທີ່ມີໜ້າຕົວຈິງໃນບ້ານນີ້ ແມ່ນໝາຍເຖິງພົນລະເມືອງທີ່ດຳລົງຊີວິດ, ມີຄອບຄົວ ເຮືອນ ຊານທີ່ຕັ້ງຢູ່ບ້ານ ມີສຳມະໂນຄົວ ຂຶ້ນກັບບ້ານ ເຖິງແມ່ນວ່າອາດຈະໄປເຮັດວຽກທາງໄກ, ກິນນອນ ໃນໂຮງຮຽນ ພັກຮຽນຈຶ່ງກັບມາ ກໍ່ໃຫ້ຖືວ່າເປັນພົນລະເມືອງທີ່ມີໜ້າຕົວຈິງໃນບ້ານນີ້. ຈົດກ່າຍເຂົ້າ ຈຳນວນພົນລະເມືອງທັງໝົດເຂົ້າໃນຊ່ອງລະຫັດຄຳຕອບ.

ຄຳຖາມທີ 4 : ໃນ 12 ເດືອນຜ່ານມາ ມີເດັກນ້ອຍເກີດໃໝ່ຈັກຄົນ? ຄຳຖາມນີ້ ຈະຊ່ວຍໃນ ການຕິດຕາມສະພາບການເກີດຂອງພົນລະເມືອງ. ໃຫ້ຈົດກ່າຍຈຳເກີດໃໝ່ຕົວຈິງ ຊຶ່ງລວມທັງຜູ້ເກີດ ແລ້ວຕາຍ. ການເກີດມີຊີວິດ ແມ່ນໃຫ້ອ່ານເບິ່ງນິຍາມ.

ຄຳຖາມທີ 5 : ໃນ 12 ເດືອນຜ່ານມາ ມີຄົນຕາຍຈັກຄົນໃນບ້ານນີ້ ? ຄຳຖາມນີ້ ຈະຊ່ວຍໃນ ການຕິດຕາມສະພາບການຕາຍຂອງພົນລະເມືອງ ໃນການຄິດໄລ່ອັດຕາການເພີ່ມຂຶ້ນຂອງພົນລະ ເມືອງແບບທຳມະຊາດ.

ຄຳຖາມທີ 6 : ໃນໄລຍະ 12 ເດືອນຜ່ານມາ ໃນບ້ານມີຄົນຍ້າຍເຂົ້າ-ຍ້າຍອອກ ຢູ່ບ້ານມີ ຈັກຄົນ? ຄຳຖາມນີ້ ແມ່ນເພື່ອຢັ້ງສືບເບິ່ງສະພາບການເໝັ່ງຕົງຂອງພົນລະເມືອງ. ການຍ້າຍເຂົ້າ- ຍ້າຍອອກ ນີ້ ອາດຈະ ມີໃບສຳມະໂນຄົວຍົກມາ ຫລືບໍ່ມີກໍ່ຕາມ ຖ້າບຸກຄົນເຫລົ່ານັ້ນ ສະເໜີຈຸດປະ ສົງວ່າຈະມາຢູ່ເລີຍ ຫລືຍົກຍ້າຍອອກໄປເລີຍກໍ່ຕ້ອງນັບເອົາ. ການຈົດກ່າຍ ແມ່ນແບ່ງອອກເປັນ ສອງຄຳຕອບ ແລະໃຫ້ຈົດກ່າຍເຂົ້າຈຳນວນທີ່ຖືກຕ້ອງໃນຊ່ອງລະຫັດຄຳຕອບ.

ຄຳຖາມທີ 7: ທີ່ຕັ້ງພູມສັນຖານຂອງບ້ານມີລັກສະນະແບບໃດ? ຄຳຖາມນີ້ ແມ່ນເພື່ອສຶກສາ ເບິ່ງຮູບຮ່າງລັກສະນະທີ່ຕັ້ງຂອງບ້ານ, ໂດຍເບິ່ງພື້ນພືດດິນທີ່ປະຊາຊົນໄດ້ຕັ້ງເຮືອນຊານຂອງເຂົາ ເຈົ້າໃສ່ ຕາມຄ້ອຍຊັ້ນບໍ່? ສັນພູ, ພູພຽງ. ຄຳຖາມນີ້ ນັກເດີນສຳຫລວດທັງຖາມນາຍບ້ານ ແລະຕ້ອງ ໄດ້ສັງເກດດ້ວຍຕາຂອງຕົນເອງຄັກແນ ກ່ອນຈົດກ່າຍຄຳຕອບທີ່ຖືກຕ້ອງເຂົ້າໃນຊ່ອງລະຫັດຄຳ ຕອບ.

ຄຳຖາມທີ 8 : ຖາມກ່ຽວກັບບັນຫາຕ່າງໆ ທີ່ເກີດຂຶ້ນໃນບ້ານ ຊຶ່ງຄັດກັບລະບຽບກົດໝາຍ ຂອງບ້ານເມືອງ ໂດຍໃຫ້ຂິດເອົາທຸກໆ ຄຳຖາມທີ່ມີໃນໃບສອບຖາມ.

II. ສະພາບເສດຖະກິດ ແລະການພັດທະນາ :

ຄຳຖາມທີ 1: ປະຊາຊົນບ້ານນີ້ ມີລາຍຮັບຕົ້ນຕໍມາຈາກການເຮັດກິດຈະກຳຫຍັງ? ຄວາມ ໝາຍຄຳຖາມນີ້ ແມ່ນຖາມເຖິງລາຍຮັບຕົ້ນຕໍຂອງປະຊາຊົນໝົດບ້ານ ແມ່ນໄດ້ມາຈາກໃສ? ແລ້ວ ນັກເດີນສຳຫລວດຈັດລຽງລຳດັບຄັກແນ ໃຫ້ໄດ້ 3 ກິດຈະກຳຕົ້ນຕໍໃນບ້ານ.

ຄຳຖາມທີ 2: ນາຍບ້ານຄິດວ່າຊີວິດການເປັນຢູ່ປະຈຸບັນ ທຽບໃສ່ 5 ປີຄົນຫລັງ ເຫັນວ່າເປັນ ແນວໃດ? ດີຂຶ້ນ ຫລືຫລຸດລົງ ຫລືວ່າຍັງສຳເກົ່າ. ຄຳຖາມນີ້ ຕ້ອງຍົກຂໍ້ສັງເກດໃຫ້ຜູ້ຕອບເຂົ້າໃຈ ຊຶ່ງ

ອາດຈະຍົກໃຫ້ເຫັນເປັນຕົ້ນ ການກໍ່ສ້າງເຮືອນຊານບ້ານຊ່ອງ, ການບູລະນະເສັ້ນທາງ, ການຜະລິດ, ການນຸ່ງຖືຂອງປະຊາຊົນ... ຖ້າພາຍບ້ານມາຢູ່ໃໝ່ ກໍ່ຊອກຖາມນຳຜູ້ໃຫຍ່ຊົງຄຸນວຸດທິໃນບ້ານຕື່ມ ແລ້ວຂີດວົງມົນອ້ອມຄຳຕອບທີ່ຖືກຕ້ອງ ໃສ່ຊ່ອງລະຫັດຄຳຕອບ.

ຄຳຖາມທີ 3: ປະຈຸບັນ ຢູ່ບ້ານມີໂຄງການພັດທະນາໃດນຶ່ງບໍ່? ໂຄງການພັດທະນາ ແມ່ນ ລວມເອົາໝົດໂຄງການຂອງລັດ ຂອງເອກະຊົນ ຫລືຂອງຕ່າງປະເທດ ທີ່ມາຕັ້ງຢູ່ບ້ານ. ຖ້າມີ ແມ່ນ ໃຫ້ຖາມຕໍ່ຄຳຖາມທີ 4. ຖ້າຕອບວ່າບໍ່ມີ ແມ່ນໃຫ້ຂ້າມໄປພາກທີ III ເລີຍ.

ຄຳຖາມທີ 4: ໂຄງການພັດທະນາດັ່ງກ່າວ ແມ່ນມີປະເພດໃດແດ່? ຄຳຖາມນີ້ ແມ່ນມີ ຫລາຍຄຳຕອບ ໃຫ້ຂີດວົງມົນໃສ່ຊ່ອງລະຫັດຄຳຕອບທີ່ຖືກຕ້ອງ,

ຄຳຖາມທີ 5: ໂຄງການນີ້ ໄດ້ຮັບການຊ່ວຍເຫລືອທາງດ້ານທຶນຮອນຈາກໃສ? ຄຳຖາມນີ້ ໝາຍເຖິງການລົງທຶນເຂົ້າໃນແຕ່ລະໂຄງການນັ້ນ ສ່ວນໃຫຍ່ໄດ້ມາຈາກໃສ.

- ທຶນຂອງບ້ານ ໝາຍເຖິງທຶນຈາກການຮັບໂຮມກັນຂອງປະຊາຊົນໃນບ້ານທັງໝົດ.
- ທຶນອົງການຈັດຕັ້ງສາກົນ ແມ່ນອົງຈັດຕັ້ງສາກົນມາເຮັດເອງ ຫລືເອົາໃຫ້ເຮັດ ບໍ່ລວມທຶນ ອົງການຈັດຕັ້ງສາກົນທີ່ບໍ່ຂຶ້ນກັບລັດຖະບານ.
- ໃນກໍລະນີ ທຶນສົມທົບລະຫວ່າງປະຊາຊົນ ກັບລັດຖະບານ ຫລືກັບອົງການອື່ນ ກໍ່ໃຫ້ໝາຍ ມີຫລາຍຄຳຕອບ.

III. ດິນ ແລະການນຳໃຊ້ດິນ :

ພາກນີ້ປະກອບມີ 6 ຄຳຖາມ :

ຄຳຖາມທີ 1 : ຖາມເຖິງຈຳນວນເນື້ອທີ່ດິນທັງໝົດທີ່ບ້ານຄູ່ມືຄອງ ມີຈັກເຮັກຕາ? ເນື້ອທີ່ ດິນດັ່ງກ່າວ ແມ່ນລວມເອົາທັງດິນປູກສ້າງ, ດິນບ້ານ, ປ່າແຮວ, ດິນກະສິກຳ ແລະອື່ນໆ ໂດຍໃຫ້ຄິດ ໄລ່ເປັນເຮັກຕາ.

ຄຳຖາມທີ 2 : ແມ່ນຖາມສະເພາະ ແຕ່ດິນກະສິກຳ ? ດິນກະສິກຳ ໝາຍເຖິງດິນທີ່ທຳການ ຜະລິດກະສິກຳ ຊຶ່ງອາດຈະປະລະທຳການຜະລິດປ່ອຍເປັນເຮື້ອ ມາໃນໄລຍະໃດນຶ່ງກໍ່ຖືວ່າແມ່ນດິນ ກະສິກຳ.

ຄຳຖາມ 3 : ແມ່ນໃຫ້ແຍກບັນດາເນື້ອທີ່ທັງໝົດນັ້ນ ອອກເປັນແຕ່ລະປະເພດຂອງດິນ ເຊັ່ນ : ດິນປ່າຫຍ້າ ຊຶ່ງລວມທັງປ່າຫຍ້າຄາທີ່ປະຊາຊົນປູກ, ດິນປ່າໄມ້ ລວມທັງດິນປ່າໄມ້ປະຊາຊົນປູກ, ນອກນັ້ນໃນຈັດເຂົ້າເປັນດິນປະເພດອື່ນໆ.

ໃຫ້ກວດເບິ່ງ ໂດຍບວກເອົາເນື້ອທີ່ ກະສິກຳ, ເນື້ອທີ່ທັງຫຍ້າ, ເນື້ອທີ່ປ່າໄມ້ ແລະເນື້ອທີ່ດິນ ອື່ນໆນັ້ນ ໃຫ້ເທົ່າກັບເນື້ອທີ່ທັງໝົດ ໃນຄຳຖາມທີ 1.

ຄຳຖາມທີ 4 : ໃນລະດູແລ້ງຜ່ານມາ ນີ້, ເນື້ອທີ່ກະສິກຳໄດ້ນຳໃຊ້ນ້ຳຊົນລະປະທານເພື່ອເຮັດກະສິກຳໃດນີ້? ໃຫ້ນັບເອົາແຕ່ເນື້ອທີ່ໄດ້ຮັບນ້ຳຊົນລະປະທານຕົວຈິງ. ຊົນລະປະທານ ແມ່ນໝາຍເຖິງຊົນລະປະທານ ທີ່ປະຊາຊົນເຮັດເອງ ແລະລວມທັງຂອງລັດຖະບານເຮັດໃຫ້.

ຄຳຖາມທີ 5 : ໃຫ້ຄິດໄລ່ເບິ່ງຕົວຈິງເນື້ອທີ່ກວມລວມຂອງບ້ານ ໂດຍແຍກເປັນທົ່ງພຽງ ແລະ ຄ້ອຍຊັນ ຕາຊັດສ່ວນຂອງດິນຕົວຈິງຂອງບ້ານຄູ່ມືຄອງ.

ຕົວຢ່າງ : ດິນບ້ານຊຽງສີ ມີທັງໝົດ 560 ເຮັກຕາ ໃນນັ້ນ ມີເນື້ອທີ່ທີ່ເປັນທົ່ງພຽງຢູ່ປະມານ 480 ເຮັກຕາ ແລະຄ້ອຍຊັນຢູ່ 80 ເຮັກຕາ.

ຄຳຖາມທີ 6 : ບ້ານນີ້ ໄດ້ສຳເລັດການມອບດິນມອບປ່າແລ້ວບໍ່ ? ກໍລະນີບ້ານນີ້ ກຳລັງດຳເນີນການມອບດິນມອບປ່າຢູ່ກໍ່ຖືວ່າ ບ້ານນີ້ ໄດ້ມອບດິນມອບປ່າແລ້ວ ໃຫ້ຂົດວົງມົນອ້ອນ ລະຫັດ 1 ໃນຊ່ອງລະຫັດຄຳຕອບ.

IV. ພື້ນຖານໂຄງລາງ:

ພາກນີ້ ມີ 18 ຄຳຖາມ, ບາງຄຳຖາມນັກເດີນສຳຫລວດຈະຕ້ອງສັງເກດດ້ວຍຕົວເອງນຳ ເພື່ອເປັນການຊ່ວຍໃນການໝາຍຄຳຕອບໃຫ້ຖືກຕ້ອງ.

ຄຳຖາມທີ 1: ບ້ານນີ້ ມີເສັ້ນທາງເຂົ້າເຖິງບໍ່ ? ຄວາມໝາຍຂອງການເຂົ້າເຖິງ ແມ່ນໃຫ້ສັງເກດເອົາວ່າເສັ້ນທາງຫ່າງອອກຈາກບ້ານປະມານ 100 ແມັດ ຫລືຢ່າງເອົາປະມານ 2-3 ນາທີ ແມ່ນຖືວ່າບ້ານນີ້ ມີເສັ້ນທາງເຂົ້າເຖິງ. ໃຫ້ຂົດຄຳຕອບ 1 ໃນຊ່ອງລະຫັດຄຳຕອບ ແລ້ວຂ້າມໄປຄຳຖາມ 3 ເລີຍ.

ຄຳຖາມທີ 2: ໄລຍະຫ່າງແຕ່ບ້ານໄປຫາເສັ້ນທາງໄກປານໃດ? ເສັ້ນທາງ ແມ່ນໝາຍເຖິງທາງໃຫຍ່ທີ່ລົດໃຫຍ່ສາມາດໄປມາໄດ້. ຄຳຖາມນີ້ ແມ່ນຖາມເຖິງໄລຍະຫ່າງແຕ່ບ້ານຫາເສັ້ນທາງດັ່ງກ່າວ ໂດຍຈົດກ່າຍໄລຍະຫ່າງເປັນກິໂລແມັດ. ຖ້າຫາກມີເສັ້ນທາງຜ່ານບ້ານ ແມ່ນໃຫ້ຈົດກ່າຍ "00" ເຂົ້າໃນຊ່ອງລະຫັດຄຳຕອບ.

ຄຳຖາມທີ 3: ໃນລະດູແລ້ງລົດສາມາດເຂົ້າເຖິງບ້ານໄດ້ບໍ່? ລົດສາມາດເຂົ້າເຖິງບ້ານ ແມ່ນກຳນົດເອົາໄລຍະຫ່າງຂອງເສັ້ນທາງຫາບ້ານລະຫວ່າງ 0.2 ກິໂລແມັດ ຫລືປະມານ 3 ຫາ 5 ນາທີ ແມ່ນຖືວ່າບ້ານນີ້ ມີເສັ້ນທາງເຂົ້າເຖິງ. ຄຳຖາມນີ້ ແມ່ນໃຫ້ຂົດວົງມົນອ້ອມຄຳຕອບທີ່ຖືກຕ້ອງໃສ່ຊ່ອງລະຫັດຄຳຕອບ.

ຄຳຖາມທີ 4: ແມ່ນຖາມຄ້າຍຄືກັບຄຳຖາມທີ 2 ແຕ່ລະກັນ ແມ່ນລະດູການ. ຄຳຖາມນີ້ ແມ່ນຖາມສະເພາະລະດູຝົນ.

ຂໍ້ສັງເກດ : ກໍລະນີມີເສັ້ນທາງ ໄປມາໄດ້ຕະຫລອດປີ ແມ່ນໃຫ້ຂ້າມໄປຖາມຄໍາຖາມທີ່ 5 ເລີຍ. ຖ້າກໍລະນີບໍ່ມີເສັ້ນທາງໄປມາໄດ້ຕະຫລອດປີ ຫລືໄປມາໄດ້ລະດູດຽວ ແມ່ນໃຫ້ຂ້າມໄປຖາມຄໍາຖາມທີ່ 7 ເລີຍ.

ຄໍາຖາມທີ່ 5: ບ້ານນີ້ ມີໂດຍສານຜ່ານ ແລະຈອດຮັບເອົາຜູ້ໂດຍສານບໍ່? ຄໍາຖາມນີ້ ແມ່ນຖາມສະເພາະ ບ້ານທີ່ມີເສັ້ນທາງເຂົ້າເຖິງເທົ່ານັ້ນ.

ຄໍາຖາມ 6: ໂດຍສານທີ່ແລ່ນຮັບໃຊ້ປະຊາຊົນແທບນີ້ ແມ່ນແລ່ນຈັກຖ້ວນຕໍ່ມື້, ຕໍ່ອາທິດ ຫລືຈັກທຽວຕໍ່ເດືອນ. ຖ້າຕອບໄດ້ຈຳນວນທຽວຕໍ່ມື້ກໍບໍ່ຈຳເປັນຖາມຕໍ່.

ຄໍາຖາມທີ່ 7: ຈາກບ້ານໄປຫາສະຖານທີ່ ທີ່ມີລົດໂດຍສານ ໄກປານໃດ? ໃຫ້ຄິດໄລ່ເປັນກິໂລແມັດ. ຖ້າຢູ່ກັບບ້ານ ແມ່ນໃຫ້ຂຽນ "00".

ຄໍາຖາມທີ່ 8: ແຕ່ບ້ານນີ້ ໄປຫາຫ້ອງການປົກຄອງເມືອງ ມີໄລຍະຫ່າງເທົ່າໃດກິໂລແມັດ ? ຖ້າບໍ່ກຳນົດໄລຍະທາງເປັນກິໂລແມັດ ແມ່ນໃຫ້ຄິດໄລ່ຕາມການຢ່າງ, ໂດຍຄາດຄະເນ ເອົາປະມານ 1 ໂມງ ຢ່າງໄດ້ 4 ກິໂລແມັດ.

ຄໍາຖາມທີ່ 9: ແມ່ນຖາມໄລຍະເວລາການເດີນທາງຈາກບ້ານໄປຫາຫ້ອງການປົກຄອງເມືອງ, ເຂົາເຈົ້າໄດ້ໃຊ້ເວລາຈັກຊົ່ວໂມງ ແລະຈັກນາທີ. ໂດຍແຍກອອກຕາມລະດູການ. ຖ້າເປັນບ້ານທີ່ຕັ້ງຂອງຫ້ອງວ່າການເມືອງ ແມ່ນໃຫ້ຂຽນ "00".

ຄໍາຖາມທີ່ 10: ແມ່ນຖາມຄ້າຍຄືຄໍາຖາມທີ່ 4 ແຕ່ຄໍາຖາມນີ້ ແມ່ນຖາມໄລຍະຫ່າງແຕ່ບ້ານໄປຫາປົກຄອງແຂວງ.

ຄໍາຖາມທີ່ 11: ແມ່ນຖາມຄ້າຍຄືຄໍາຖາມ 9 ແຕ່ຖາມການໃຊ້ເວລາເດີນທາງໄປຫາປົກຄອງແຂວງ.

ຄໍາຖາມທີ່ 12: ບ້ານນີ້ ມີໄຟຟ້າໃຊ້ ຫລືບໍ່? ຖ້າຄໍາຕອບວ່າບໍ່ ແມ່ນໃຫ້ຂ້າມໄປຫາ ຄໍາຖາມທີ່ 14 ເລີຍ.

ຄໍາຖາມທີ່ 13: ແມ່ນຖາມກໍລະນີບ້ານມີໄຟຟ້າໃຊ້ ໂດຍໃຫ້ຂີດວົງມົນໃສ່ຄໍາຕອບທີ່ຖືກຕ້ອງໃສ່ຊ່ອງລະຫັດຄໍາຕອບ. ຖ້າມີຫລາຍແຫລ່ງນຳໃຊ້ໄຟຟ້າ ແມ່ນໃຫ້ເລືອກເອົາແຫລ່ງໄຟຟ້າທີ່ນຳໃຊ້ຫລາຍກວ່າໝູ່ໃນບ້ານ.

ຄໍາຖາມທີ່ 14: ບ້ານນີ້ ມີນ້ຳສະອາດໃຊ້ບໍ່? ນ້ຳສະອາດໝາຍເຖິງບັນດາແຫລ່ງນ້ຳເຫລົ່ານີ້ : ນ້ຳປະປາ, ນ້ຳສ້າງມີຝາປິດ, ນ້ຳບາດານ ແລະນ້ຳລືນສະອາດທີ່ໂຄງການນ້ຳສະອາດເປັນຜູ້ເຮັດໃຫ້.

ຄຳຖາມທີ່ 15: ບ້ານນີ້ມີຕະຫລາດຂາຍເປັນປະຈຳແຕ່ລະວັນບໍ່? ຕະຫລາດຂາຍເປັນປະຈຳແຕ່ລະວັນ ໝາຍເຖິງຕະຫລາດທີ່ມີການຈັດຕັ້ງ ຫລືຫ້ອງການຈັດສັນ ແລະຄູ້ມຄອງຕະຫລາດ. ຖ້າຄຳຕອບວ່າມີ ແມ່ນໃຫ້ຂ້າມໄປຖາມ ຄຳຖາມທີ່ 18 ເລີຍ.

ຄຳຖາມທີ່ 16: ແມ່ນຖາມເຖິງຕະຫລາດບາງຄັ້ງບາງຄາວ. ຕະຫລາດນີ້ ໝາຍເຖິງຕະຫລາດ ທີ່ປະຊາຊົນ ຫລືກຸ່ມຄົນ ພ້ອມກັນຈັດຕັ້ງຂຶ້ນ ບາງ 2-3 ຄັ້ງນຶ່ງ ຫລື ອາທິດນຶ່ງຄັ້ງນຶ່ງ ເຊິ່ງເອີ້ນວ່າຕະຫລາດນັດ. ຖ້າຕອບວ່າມີແມ່ນຖາມຕໍ່ຄຳຖາມທີ່ 14. ຖ້າຄຳຕອບວ່າບໍ່ມີ ແມ່ນໃຫ້ຂ້າມໄປຖາມຄຳຖາມທີ່ 18 ເລີຍ.

ຄຳຖາມ 17: ຖາມເຖິງຕະຫລາດບາງຄັ້ງບາງຄາວນີ້ ແມ່ນເປີດຈັກຄັ້ງຕໍ່ເດືອນ ແລ້ວຈົດກ່າຍຈຳນວນຄັ້ງເຂົ້າໃສ່ຊ່ອງລະຫັດຄຳຕອບ.

ຄຳຖາມທີ່ 18: ແຕ່ບ້ານ ໄປຫາຫ້ອງການໄປສະນີ ທີ່ໃກ້ທີ່ທີ່ສຸດ ແມ່ນໄກປານໃດ? ໂດຍໃຫ້ຄິດໄລ່ເປັນກິໂລແມັດ.

V. ດ້ານການສຶກສາ :

ຄຳຖາມທີ່ 1 : ມີເດັກນ້ອຍໃນກຸ່ມອາຍຸເຫລົ່ານີ້ ຈັກຄົນ ຢູ່ໃນບ້ານນີ້ ? ຄຳຖາມນີ້ ແມ່ນເພື່ອຢາກຮູ້ສະພາບຂອງກຸ່ມອາຍຸເດັກເຂົ້າໂຮງຮຽນ ມີຈັກສ່ວນຮ້ອຍທີ່ໄດ້ຮັບການສຶກສາ. ສະນັ້ນ ຕ້ອງສັງລວມອອກມາໃຫ້ໄດ້ ເດັກໃນກຸ່ມອາຍຸ 6-10 ປີ ແລະ 11-15 ປີ.

ຄຳຖາມທີ່ 2 : ໃນບັນດາເດັກນ້ອຍໃນກຸ່ມອາຍຸເຫລົ່ານີ້ ໃນສິກຮຽນນີ້ ມີຈັກຄົນໄດ້ເຂົ້າໂຮງຮຽນ (ລົງທະບຽນເຂົ້າໂຮງຮຽນ).

ຄຳຖາມທີ່ 3 : ບ້ານນີ້ ມີໂຮງຮຽນໃດແດ່? ໃຫ້ຂີດວົງມົນອ້ອມເອົາຄຳຕອບທີ່ຖືກຕ້ອງ ແລະໃຫ້ຖາມທຸກຄຳຖາມທີ່ມີ.

ຂໍ້ສັງເກດ : ຖ້າມີໂຮງຮຽນປະຖົມ ແມ່ນໃຫ້ຂ້າມໄປຖາມຄຳຖາມທີ່ 4. ຖ້າບໍ່ມີໂຮງຮຽນປະຖົມ ແມ່ນໃຫ້ຂ້າມໄປຖາມຄຳຖາມທີ່ 9 ເລີຍ.

ຄຳຖາມທີ່ 4 : ໂຮງຮຽນປະຖົມນີ້ ມີປຶ້ມແບບຮຽນ ແລະແບບສອນບໍ່? ຄຳຖາມນີ້ ແມ່ນເວົ້າກ່ຽວກັບປຶ້ມຄູ່ມືການຮຽນການສອນ ມີພຽງພໍບໍ່ສຳຫລັບນາຍຄູໃນໂຮງຮຽນ ໂດຍໃຫ້ເລືອກນຶ່ງຄຳຕອບທີ່ຖືກຕ້ອງ ຂີດວົງມົນອ້ອມເອົາຄຳຕອບດັ່ງກ່າວ.

ຄຳຖາມທີ່ 5 : ໂຮງຮຽນປະຖົມນີ້ ມີຄູສອນເປັນປະຈຳຈັກຄົນ? ຄູສອນປະຈຳ ໝາຍເຖິງນາຍຄູທີ່ຖືກແຕ່ງຕັ້ງ ຫລືປະຊາຊົນຈ້າງມາສອນເປັນປະຈຳຢູ່ໂຮງຮຽນນີ້ ກໍແມ່ນຖືວ່າເປັນປະຈຳ. ກໍ

ລະນີ ບໍ່ນັບເອົາ ແມ່ນບັນດານາຍຄູລົງຝຶກຫັດ ຫລືມາຊ່ວຍສອນບາງຄັ້ງຄາວ. ໃຫ້ຈົດກ່າຍຈຳນວນ ຄູດົວຈິງເຂົ້າໃນຊ່ອງລະຫັດຄຳຕອບ.

ຄຳຖາມທີ່ 6: ຖາມເຖິງສະພາບການຮຽນ ໂດຍຖາມວ່າ ໂຮງຮຽນປະຖົມນີ້ ເປີດສອນເປັນ ປົກກະຕິບໍ່? ບໍ່ປົກກະຕິ ມັນຈະລວມເອົາກໍລະນີຄູບໍ່ຢູ່ໃນໄລຍະ 2-3 ເດືອນເພື່ອໄປຝຶກອົບຮົມຕໍ່ ຫລື ກໍລະນີ ໂຮງຮຽນເປັນ ຍັງສ້ອມແປງ, ຄູບໍ່ຢູ່ບ້ານໄກ ອາທິດນຶ່ງສອນ 1-2 ວັນ ແລະກໍລະນີອື່ນໆ.

ຄຳຖາມທີ່ 7: ໂຮງຮຽນປະຖົມນີ້ ມີການສອນຄວບກັນບໍ່ ? ການສອນຄວບກັນ ແມ່ນໝາຍ ເຖິງ ຫ້ອງຮຽນນຶ່ງມີ ສອງຊັ້ນຮຽນ ຮຽນນຳກັນ ໂດຍອາດປິ່ນຫລັງໃສ່ກັນ.

ຄຳຖາມທີ່ 8 : ໂຮງຮຽນປະຖົມນີ້ ໄດ້ແບ່ງການສົດສອນບໍ່ ? ແບບ ຊັ້ນນີ້ ຮຽນຕອນເຊົ້າ ແລະຊັ້ນຕໍ່ໄປຮຽນຕອນແລງພັດປ່ຽນກັນ. ຖ້າມີ ຫລືບໍ່ມີ ໃຫ້ຂີດວົງມົນອ້ອມຄຳຕອບທີ່ຖືກຕ້ອງ ແລ້ວ ຂ້າມໄປຖາມຄຳຖາມທີ່ 10.

ຄຳຖາມທີ່ 9 : ໂຮງຮຽນປະຖົມທີ່ ເດັກນ້ອຍໃນບ້ານໄປຮຽນ ທີ່ໄກທີ່ສຸດ ໄກປານໃດ? ໂດຍ ຄິດໄລ່ເປັນກິໂລແມັດ.

ຄຳຖາມ 10 : ໂຮງຮຽນມັດທະຍົມທີ່ເດັກນ້ອຍໃນບ້ານໄປຮຽນທີ່ໄກທີ່ສຸດ ໄກປານໃດ? ໃຫ້ຄິດໄລ່ເປັນກິໂລແມັດ, ຖ້າຢູ່ກັບບ້ານແມ່ນໃຫ້ຂີດອ້ອມ "1".

ຄຳຖາມທີ່ 11 : ໃນໄລຍະ 5 ປີ ຜ່ານມາ ບ້ານນີ້ ມີໂຄງການຮຽນການສອນນອກລະບົບບໍ່ (ໂຮງຮຽນສອນຜູ້ໃຫ່ຍ)? ຂີດວົງອ້ອມຄຳຕອບທີ່ຖືກຕ້ອງໃສ່ຊ່ອງລະຫັດຄຳຕອບ.

VI. ການດູແລສຸຂະພາບ :

ພາກຮັກສາສຸຂະພາບນີ້ ປະກອບມີ 18 ຄຳຖາມ ຊຶ່ງແຕ່ລະຄຳຖາມ ໄດ້ສຶກສາເບິ່ງຄວາມ ພຽບພ້ອມທາງດ້ານບໍລິການສາທາລະນະສຸກໃຫ້ແກ່ປະຊາຊົນໃນບ້ານ ແລະໝູ່ບ້ານຂ້າງຄຽງ.

ຄຳຖາມທີ່ 1 : ບ້ານ ໄດ້ມີຖົງຢາປະຈຳບ້ານບໍ່ ? ຖົງຢາປະຈຳບ້ານ ແມ່ນທາງສາທາລະນະ ສຸກ ເປັນຈັດໃຫ້ ຫລືເອີ້ນອີກອັນນຶ່ງວ່າ ແມ່ນຖົງຢາມູນວຽນຂອງບ້ານ.

ຄຳຖາມທີ່ 2: ບ້ານນີ້ມີໜໍຕຳແຍ (ຊ່ວຍເກີດລູກ) ບໍ່? ໜໍຕຳແຍ ແມ່ນໄດ້ຮັບການຝຶກອົບຮົມ ຈາກກະຊວງສາທາລະນະສຸກ ຫລືອົງການຈັດຕັ້ງສາທາລະນະສຸກ ແລະມີໃບປະກາດຍັງຢືນຄັກແນ.

ຄຳຖາມທີ່ 3: ບ້ານນີ້ ມີໜໍຢາພື້ນເມືອງບໍ່? ໜໍຢາພື້ນເມືອງໝາຍເຖິງໜໍຢາທີ່ນຳໃຊ້ຮາກຢາ, ສະມູນໄພທີ່ຫາມາຈາກທຳມະຊາດ ປະສົມປະສານກັນການເປົ່າ ເພື່ອປິ່ນປົວ.

ຄຳຖາມທີ່ 4 : ບ້ານນີ້ ມີແພດອາສາສະໝັກບໍ່? ແພດອາສາສະໝັກ ແມ່ນແພດທີ່ໄດ້ຮັບ ການຝຶກອົບຮົມຈາກກະຊວງສາທາລະນະສຸກ ຫລືອົງການຈັດຕັ້ງສາທາລະນະສຸກ ແລະມີໃບປະ ກາດຍັງຢືນຄັກແນ.

ຄຳຖາມທີ 5 : ໃນບ້ານນີ້ ມີບັນດາແພດໝໍ (ຊັ້ນກາງຂຶ້ນໄປ) ດຳລົງຊີວິດຢູ່ບໍ່? ແພດໝໍ ໝາຍເຖິງບັນດາແພດໝໍ ທີ່ໄດ້ຮຳຮຽນການແພດມາ ໂດຍມີໃບຢັ້ງຢືນຈົບວິຊາສະເພາະທາງດ້ານ ການແພດ ຫລືການຢາມາຄັ້ງແນ່. ຖ້າມີໃຫ້ຂີດວົງມົນອ້ອມຄຳຕອບທີ່ຖືກຕ້ອງ. ຖ້າບໍ່ມີ ແມ່ນໃຫ້ ຂ້າມໄປຫາຄຳຖາມທີ 7.

ຄຳຖາມທີ 6: ບັນດາແພດໝໍໃນຄຳຖາມທີ 1 ນັ້ນ, ໃນກໍລະນີປະຊາຊົນເຈັບເປັນ ລາວໄດ້ ຊ່ວຍແນະນຳ ຫລືປິ່ນປົວບໍ່?

ຄຳຖາມທີ 7 : ໂຮງໝໍທີ່ໄກທີ່ສຸດ ໄກຫລາຍປານໃດ ? ກໍລະນີໂຮງໝໍຢູ່ກັບບ້ານ ແມ່ນໃຫ້ ຂີດວົງມົນໃສ່ “1” ແລ້ວຂ້າມໄປຖາມຄຳຖາມທີ 9 ເລີຍ. ຖ້າບໍ່ຢູ່ໃນບ້ານ ແມ່ນໃຫ້ບອກໄລຍະທາງ ເປັນ ກິໂລແມັດ.

ຄຳຖາມທີ 8 : ການນຳໃຊ້ເວລາ ເພື່ອຈະໄປຫາໂຮງໝໍດັ່ງກ່າວ ຈາກບ້ານໄປ ແມ່ນໄດ້ໃຊ້ເວ ລາເທົ່າໃດ ? ການເດີນທາງແມ່ນການເດີນທາງແບບປົກກະຕິ ອາດຈະ ໃຊ້ວິທີ ຢ່າງ, ກຽວນ, ລົດຈັກ ລົດໃຫ່ຍ ຫລືປະເພດອື່ນໆ ທີ່ປະຊາຊົນໃນບ້ານມັກໃຊ້ກັນ. ໂດຍຄິດໄລ່ເປັນຊົ່ວໂມງ ແລະນາທີ.

ຄຳຖາມທີ 9 : ແມ່ນຖາມເຖິງໂຮງໝໍດັ່ງກ່າວ ແມ່ນເປັນຂອງລັດ ຫລືຂອງເອກກະຊົນ ຊຶ່ງ ປະຊາຊົນໃນບ້ານມັກໄປຫາ ແລະນຳໃຊ້ບໍລິການ.

ຄຳຖາມທີ 10 : ຢູ່ບ້ານນີ້ ສຸກສາລາ ຫລືສະຖານທີ່ປິ່ນປົວທີ່ໄກທີ່ສຸດ ຈັກກິໂລແມັດ ? ສຸກ ສາລາ ຫລືສະຖານທີ່ບໍລິການ ແມ່ນລວມເອົາທັງຂອງລັດ ແລະເອກກະຊົນ.

ຄຳຖາມທີ 11 : ໄກຫລາຍປານໃດ ? ໃຫ້ບອກໄລຍະທາງເປັນ ກິໂລແມັດ.

ຄຳຖາມທີ 12 : ການນຳໃຊ້ເວລາ ເພື່ອຈະໄປຫາສຸກສາລາ ຫລືສະຖານທີ່ປິ່ນປົວດັ່ງກ່າວ ຈາກບ້ານໄປ ແມ່ນໄດ້ໃຊ້ເວລາເທົ່າໃດ ? ການເດີນທາງແມ່ນການເດີນທາງແບບປົກກະຕິ ອາດຈະ ໃຊ້ວິທີ ຢ່າງ, ກຽວນ, ລົດຈັກ ລົດໃຫ່ຍ ຫລືປະເພດອື່ນໆ ທີ່ປະຊາຊົນໃນບ້ານມັກໃຊ້ກັນ.

ຄຳຖາມທີ 13 : ຢູ່ໃນບ້ານນີ້ ມີຮ້ານຂາຍຢາບໍ່ ? ຮ້ານຂາຍຢາ ແມ່ນຢ່າງໜ້ອຍຕ້ອງມີຢາ 4 ຊະນິດຕົ້ນຕໍ ເຊັ່ນ : ຢາປາລາເຊຕາໂມນ, ໂອລາລິດ, ໂກໂລກິນ, ອຳປີຊີລິນ. ຖ້າບໍ່ມີ ແມ່ນໃຫ້ຂ້າມ ໄປຫາຄຳຖາມ 15 ເລີຍ.

ຄຳຖາມທີ 14 : ຮ້ານຂາຍຢາດັ່ງກ່າວ ແມ່ນໄດ້ຮັບອະນຸຍາດຈາກກະຊວງສາທາລະນະສຸກ ແລະກະຊວງການເງິນແລ້ວບໍ່ ? ຖ້າມີໃບອະນຸຍາດ ຂໍເບິ່ງໃບອະນຸຍາດດັ່ງກ່າວເພື່ອຢັ້ງຢືນ.

ຄຳຖາມທີ 15 : ໃນໄລຍະ 12 ເດືອນຜ່ານມາ, ບ້ານນີ້ ມີສະພາບກ່ຽວກັບສຸຂະພາບຫຍັງບໍ່ ໂດຍຖາມໝົດທຸດຄຳຖາມ ກ່ອນ ແລ້ວ ຖາມນາຍບ້ານຕື່ມ ບັນດາຄຳຕອບທີ່ຕອບວ່າມີນັ້ນ. ມີບັນ ຫາຫຍັງທີ່ໜັກໜ່ວງ ແລະເປັນບັນຫາໃຫ່ຍ, ແລະເລືອກເອົາ 3 ບັນຫາໃຫ່ຍ ເພື່ອຈົດກ່າຍເຂົ້າ ພາກ ລະຫັດຄຳຕອບ.

ຄຳຖາມທີ 16 : ແມ່ຍິງໃນບ້ານ, ໃນເວລາເກີດລູກ ສ່ວນໃຫຍ່ເຂົາໄປເກີດຢູ່ໃສ? ເກີດຢູ່ເຮືອນ ແມ່ນໝາຍເຖິງເກີດຢູ່ກັບບ້ານຕົນເອງ. ກໍລະນີອື່ນໆ ເວົ້າແຈ້ງ ນັ້ນ ແມ່ນບ່ອນໃນ ສອງຄຳຕອບຂ້າງເທິງ ອາດຈະແມ່ນເກີດຢູ່ປ່າ ຕາມຮີດຄອງຂອງບາງເຜົ່າຊົນ ແລະອື່ນໆ.

ຄຳຖາມທີ 17 : ໃນໄລຍະ 3 ປີ ຜ່ານມານີ້ , ບ້ານນີ້ ໄດ້ມີໂຄງການສັກຢາກັນພະຍາດສຳຫລັບເດັກນ້ອຍໄດ້ມາຮອດບໍ່ ? ບັນດາແພດໝໍ ລົງໄປສັກຢາໃຫ້ເດັກນ້ອຍ ຊຶ່ງມີ ຕົວຢ່າ ເຊັ່ນ : ກັນເຕຕານິດ, ໝາກແດງ, ກັນບາດພະຍັກ, ຢອດໂປລີໂອ.

ຄຳຖາມທີ 18 : ໃນໄລຍະ 3 ປີ ບ້ານນີ້ ໄດ້ມີໂຄງການຕ້ານໄຂ້ປ່າ (ໄຂ້ຍຸງ) ມາຮອດບໍ່ ? ໂຄງການໄຂ້ຍຸງ ຊຶ່ງມີກມີໂຄງການຍ້ອມມຸງຢູ່ນຳ.

VII). ດ້ານກະສິກຳ :

ພາກກະສິກຳ ປະກອບ ມີ 7 ຄຳຖາມ ຊຶ່ງຖາມເຖິງ ການປູກພືດຕ່າງໆ ໃນດິນຂອງຄົວເຮືອນ ຄອບຄອງ, ການນຳໃຊ້ຜົນຜະລິດດັ່ງກ່າວ ໄປຕາມແຕ່ລະເປົ້າໝາຍ.

ຄຳຖາມທີ 1 : ໃຫ້ເລືອກເອົາພືດຕົ້ນຕໍທີ່ປະຊາຊົນມັກປູກຢູ່ໃນບ້ານຈັກ 5 ຊະນິດ ຕາມລາຍການທີ່ໃຫ້ເລືອກ ແລ້ວຈົດກ່າຍເຂົ້າລະຫັດທີ່ໃຫ້ຕອບ ຕາມລຳດັບຄວາມສຳຄັນຂອງພືດແຕ່ລະຊະນິດ.

ຄຳຖາມທີ 2 : ເປົ້າໝາຍຕົ້ນຕໍຂອງຜົນຜະລິດ 5 ພືດດັ່ງກ່າວ ທີ່ໄດ້ຂາຍ ສ່ວນໃຫຍ່ຂາຍຢູ່ໃສ ? ໃຫ້ຖາມໝົດທຸກຄຳຖາມ ແລ້ວຈົດລຳດັບຄວາມສຳຄັນຂອງການຂາຍຜົນຜະລິດດັ່ງກ່າວ.

ຄຳຖາມທີ 3 : ໃນໄລຍະ 12 ເດືອນຜ່ານມາ, ປະຊາຊົນໃນບ້ານໂດຍສະເລ່ຍໄດ້ຂາດເຂົ້າກິນຈັກເດືອນ.

ຄຳຖາມທີ 4 : ໃນໄລຍະ 12 ເດືອນຜ່ານມາ, ປະຊາຊົນໃນບ້ານ ໄດ້ຮັບການແນະນຳທາງດ້ານວິຊາການ ກໍ່ຕັ້ງບັນຫາອື່ນໃນຂະແໜງກະສິກຳບໍ່ ຈາກພະນັກງານຂະແໜງກະສິກຳ ?

ຄຳຖາມທີ 5 : ບັນດາຫົວຂໍ້ ຫລືເປົ້າໝາຍໃນການແນະນຳ ນັ້ນຕົ້ນຕໍມີຫຍັງແດ່ ? ໂດຍໃຫ້ຈົດລຳດັບຄວາມສຳຄັນ ເອົາແຕ່ 2 ຄຳຕອບເທົ່ານັ້ນ.

ຄຳຖາມທີ 6 : ຢູ່ບ້ານມີໂຮງສີເຂົ້າບໍ່ ? ໃນການບໍລິການໃຫ້ປະຊາຊົນໃນບ້ານ ກໍ່ຮັບໃຊ້ຄົວເຮືອນຕົນເອງ.

ຄຳຖາມທີ 7 : ການຜະລິດກະສິກຳ ຂອງປະຊາຊົນໃນບ້ານນີ້ ສ່ວນໃຫຍ່ເຮັດແນວໃດ ? ໝາຍເຖິງເນື້ອທີ່ສ່ວນໃຫ່ນທີ່ປະຊາຊົນທຳການຜະລິດນັ້ນ ມີລັກສະນະແບບໃດ, ຄົງທີ່ ຫລືມູນວຽນບໍ່, ຫລືອາດແມ່ນສ່ວນໃຫ່ຍ ແມ່ນເຮັດເລື່ອນລອຍໆ ໝາຍເຖິງປີນີ້ ຖ້າປ່າປ່າ ປີໜ້າຍ້າຍໄປຖາງປ່າປ່ອນອື່ນ.

VIII). ແຮງງານ, ລາຄາການກໍ່ສ້າງ ແລະສະພາບອື່ນໆ :

ພາກນີ້ ປະກອບມີ 14 ຄຳຖາມ ຊຶ່ງສ່ວນໃຫຍ່ຖາມເຖິງການນຳໃຊ້ແຮງງານ, ຄ່າຈ້າງ ແລະ ຄວາມອາດສາມາດບົ່ມຊ້ອນຂອງປະຊາຊົນໃນບ້ານ.

ຄຳຖາມທີ 1 : ຄ່າແຮງງານສຳຫລັບເຮັດວຽກກະສິກຳ ຢູ່ໃນບ້ານໄດ້ຈ່າຍກັນມື້ນຶ່ງເທົ່າໃດ ? ບໍ່ໃຫ້ສົມທົບກັບບ້ານອື່ນ. ໃຫ້ເອົາລາຄາຕົວຈິງທີ່ປະຊາຊົນໃນບ້ານນີ້ຈ້າງກັນ ໂດຍແຍກອອກເປັນແຕ່ລະຄຳຖາມ.

ຄຳຖາມທີ 2 : ຄ່າຈ້າງລະຫວ່າງກະສິກຳ ແລະວຽກອື່ນ ຕໍ່ວັນ ມີການຫລຸດລົ້ນກັນຫລາຍບໍ່? ໃຫ້ນາຍບ້ານສັງເກດ ແລະຕີຄາລາດ້ວຍຕົນເອງ.

ຄຳຖາມທີ 3 ແລະ 4 : ລາຄາເຂົ້າເປືອກ ເປັນ (ເຂົ້າໜຽວ ແລະເຂົ້າຈ້າວ) ທີ່ຂາຍຢູ່ກັບເຮືອນເຂົາເຈົ້າ ລາຄາຫລາຍປານໃດ ຕໍ່ກິໂລກລາມ.

ຄຳຖາມທີ 5 : ລາຄາເຂົ້າໜຽວທີ່ ຂາຍຢູ່ກັບຕະຫລາດໃນບ້ານຕົນເອງ ? ຖ້າບ້ານບໍ່ມີຕະຫລາດ ໃຫ້ຂີດວົງມົນອ້ອມ “1”. ຖ້າມີ ແມ່ນໃຫ້ແຍກເປັນແຕ່ລະປະເພດເຂົ້າ ເປັນກິໂລກລາມ.

ຄຳຖາມທີ 6 : ລາຄາເຂົ້າໜຽວທີ່ ຂາຍຢູ່ຕະຫລາດບ່ອນອື່ນ? ໃຫ້ແຍກເປັນແຕ່ລະປະເພດເຂົ້າ ລາຄາກີບຕໍ່ກິໂລກລາມ.

ຄຳຖາມທີ 7 : ລາຄາເຂົ້າຈ້າວທີ່ ຂາຍຢູ່ກັບຕະຫລາດໃນບ້ານຕົນເອງ ? ຖ້າບ້ານບໍ່ມີຕະຫລາດ ໃຫ້ຂີດວົງມົນອ້ອມ “1”. ຖ້າມີ ແມ່ນໃຫ້ແຍກເປັນແຕ່ລະປະເພດເຂົ້າ ເປັນກິໂລກລາມ.

ຄຳຖາມທີ 8 : ລາຄາເຂົ້າຈ້າວທີ່ ຂາຍຢູ່ຕະຫລາດບ່ອນອື່ນ? ໃຫ້ແຍກເປັນແຕ່ລະປະເພດເຂົ້າ ລາຄາກີບຕໍ່ກິໂລກລາມ.

ຄຳຖາມທີ 9 : ປະຊາຊົນໃນບ້ານນີ້ ມີບໍ່ ທີ່ໄປເຮັດວຽກອື່ນ ນອກຈາກກະສິກຳ ເປັນຕົ້ນ ເປັນກຳມະກອນກໍ່ສ້າງ, ຂັບລົດ, ຍູ້ລໍ້ ແລະອື່ນໆ.

ຄຳຖາມທີ 10 : ຄ່າແຮງງານ ຈ່າຍໃຫ້ກັນຕໍ່ວັນ ລະຫວ່າງຍິງຊາຍ ຫລາຍປານໃດ ສຳຫລັບຜູ້ໃຫຍ່ ? ໃຫ້ຈົດກ່າຍເປັນເງິນ ແລະແຍກຕາມເພດ.

ຄຳຖາມທີ 11 : ໃນການຈ່າຍຄ່າແຮງງານລະຫວ່າງຍິງ-ຊາຍ ມີອັນແຕກຕ່າງກັນບໍ່ ?

ຄຳຖາມທີ 12 : ບັນຫາຫຍຸ້ງຍາກ ແລະຂໍ້ບົກຜ່ອງ ຫລືຂາດຫາຍ ຕໍ່ກັບປະຊາຊົນໃນບ້ານນີ້ ມີຫຍັງແດ່? ໃຫ້ຂີດວົງມົນອ້ອມຄຳຕອບທີ່ຖືກຕ້ອງ ສາມາດຕອບຫລາຍຄຳຕອບ.

ຄຳຖາມທີ 13 : ປະຈຸບັນບ້ານນີ້ ໄດ້ມີການກໍ່ສ້າງເຮືອນຢູ່ໃໝ່ຈັກຫລັງ ? ນັບທັງກຳລັງກໍ່ສ້າງ.

ຄຳຖາມທີ 14 : ປະຊາຊົນໃນບ້ານ ໄດ້ຕັດໄມ້ ເພື່ອເປັນຝືນ ຫລືເຮັດການກໍ່ສ້າງໃດນຶ່ງ ຊຶ່ງໃນການຕັດດັ່ງກ່າວພວກເຂົາໄດ້ປູກທົດແທນບໍ່?